



FIT - TRIBUNAL GHAL TALBIET ZGHAR

GUDIKATUR: DR JOSEPH REFALO LL.D. Adv.Trib.Eccl.Melit,

Seduta ta' nhar it-Tlieta 14 ta' Mejju, 2002

Numru 36

Avviz. numru 787/02JR

**Elmo Insurance Agency Limited, bhala
rapprezentanti tas-socjeta` estera Royal
& Sun Alliance Insurance plc, surrogata
fid-drittijiet ta' l-assikurat taghha Noel
Gauci l-istess Noel Gauci**

vs

David Debono

It-Tribunal,

Ra l-avviz ipprezentat mill-atturi fit-3 t'April, 2002 fejn intalab il-hlas ta' disa' mija u sitt liri Maltin u disgha u tletin centezmu (Lm906.39), in kwantu ghal tmien mija u wiehed u tmenin lira Maltija u disgha u tletin centezmu (Lm881.39) lis-socjeta` Elmo Insurance Agency Limited noe u hamsa u ghoxrin lira Maltija (Lm25.00) lill-attur Noel Gauci, minnhom sborsati bhala

konsegwenza ta' incident awtomobilistiku li gara Msida fit-18 ta' Jannar, 2001, meta waqt li l-konvenut kien qed isuq vettura numru BAP-374 huwa habat mal-vettura numru KAF-812 propjeta` ta' l-attur Noel Gauci u misjuqa minnu, ghal liema incident il-konvenut kien unikament responsabbli minhabba imprudenza, imperizja, negligenza u inosservanza tar-regolamenti;

Oltre l-imsemmija danni, il-konvenut ghandu jhallas l-ispejjez ta' l-ittra ufficjali tas-27 ta' Frar, 2002, u dawk ta' l-ittra ufficjali prezentata kontestwalment ma' dan l-att ghan-notifika ta' l-assikurazzjoni tal-konvenut bl-odjerni proceduri a tenur tal-kap.104 tal-Ligijiet ta' Malta, u bl-imghax legali b'effett mis-27 ta' Frar, 2002 sad-data ta' l-effettiv pagament.

Ra li l-konvenut baqa' ma pprezentax risposta u lanqas ma deher.

Semgha x-xhieda ta' Dr. Joe Zammit McKeon li kkonferma li l-ammont ghadu dovut mill-konvenut ghar-ragunijiet indikati fl-avviz.

Ghaldaqstant, wara li ra l-Artikolu 13(b) ta' l-Att V ta' l-1995, u peress illi t-talba attrici tirrizulta soddisfacentement pruvata, it-Tribunal jilqa' t-talba u jikkundanna lill-konvenut ihallas is-somma ta' tmien mija u wiehed u tmenin lira Maltija u disgha u tletin centezmu (Lm881.39) lis-socjeta` Elmo Insurance Agency Limited noe, u hamsa u ghoxrin lira Maltija (Lm25.00) lill-

attur Noel Gauci, iz-zewg ammonti bl-imghax legali b'effett mis-27 ta' Frar, 2002 sad-data ta' l-effettiv pagament.

L-ispejjez ta' dina l-istanza, inkluzi dawk ta' l-ittra ufficjali tas-27 ta' Frar, 2002, u dawk ta' l-ittra ufficjali prezentata kontestwalment ma' dan l-att ghan-notifika ta' l-assikurazzjoni tal-konvenut bl-odjerni proceduri a tenur tal-kap.104 tal-Ligijiet ta' Malta, ghandhom jigu sopportati mill-konvenut skond il-Ligi.

**Dr Joseph Refalo
Gudikatur**